

1347

## PRES-SERVIS

NOVINSKO-IZDAVAČKO PREDUZEĆE SAVEZA  
NOVINARA JUGOSLAVIJE  
PRESS PUBLISHING ENTERPRISE OF THE FEDERATION  
OF YUGOSLAV JOURNALISTS

BEOGRAD — Knez Mihajlova 2/X — Pošt. fah 842  
Tel. 621-578      Cek. račun 101-11/1-804  
Current Account with  
Yugoslav National Bank

SLUŽBA DOKUMENTACIJE  
CLIPPING SERVICE

Isečak iz lista  
Newspaper cutting

В В Ч В Р  
Скопје  
20. VI. 1966

Во Работничкиот универзитет

# ГАЛЕРИЈА НА УМЕТНИЧКИ ТВОРБИ

## ● БОГАТА ЗБИРКА НА ЈУГОСЛОВЕНСКОТО СЛИКАРСТВО

Центарот за култура при Работничкиот универзитет во Скопје уште во 1958 година започна со оформување на збирка ликовни дела од современи југословенски ликовни уметници. Како резултат на тоа, денес во Скопје, во рамките на Работничкиот универзитет, постои уметничка галерија, со која раководи младиот македонски сликар Теофил Шулајковски.

Денес оваа уметничка галерија содржи повеќе од сто ликовни дела добиени исклучиво од југословенските ликовни уметници кои, самостојно или групно, излагале во Изложбениот салон на Работничкиот универзитет.

Во галеријата се застапени дела од најмладите автори и дела од основоположниците на југословенското сликарство.

За уметничката вредност на оваа галерија доволно е да ги споменеме само имињата на Пеѓа Милосављевиќ, Горѓе Андреевиќ — Кун, Мило Милуновиќ, Бранко Протиќ, Рико Дебењак, Љубо Лах, Лазар Личеноски, Димитар Пандилов, Василие Поповиќ — Џицо, Петар Мазев, Спасе Куноски и др.

Сега засега Галеријата исклучиво има за цел да создава поразновиден, самообразовен културен живот на нашите трудбеници токму за кои е и наменета.

Галеријата при Работничкиот универзитет досега е презентирана во повеќе работни колективи во Скопје меѓу кои „Агросервис“, „11 Октомври“, „Стакларницата“, и „Цементарницата“ а исто така е презентирана во Битола, Кавадарци и Штип.

Презентирањата на оваа галерија се дополнети и со стручни објаснувања на експонатите и слободно може да се рече дека со едно такво делување, Галеријата многу придонесува за запознавање со ликовната уметност и убавината што таа ја пружа.

Т. Ш.

*A. P. [signature]*